

ASQTELE HAGGAI

Haggai 1:1-15; 2:1-23

EKO 427 – FUN AWON QOQ

AKOSORI: “Enyin kò mò pe tẹmpili Qlọrun li enyin işe, ati pe Ẽmi Qlọrun ngbe inu nyin?” (1 Kọrinti 3:16).

Tẹmpili Qlọrun

Ninu ori-iwe kukuru meji ti Iwe Haggai ni a kọ iwaasu merin si. Haggai şe iwaasu wonyii fun awon Ju ti o wà ni Jerusalemu ni nnkan bi eḍeḍbeta (500) odun o le diẹ siwaju ibi Jesu, şugbon Qlọrun kọ won sinu Bibeli fun anfaani wa pelu. O şe e şe ki Haggai má tilẹ ni aga iwaasu lori eyi ti o ti le soro, nitori Tẹmpili ti a ti fi ipilẹ rẹ daradara lele niwon bi odun merindinlogun seyin, nigba ti awon Ju kọko pada dé lati igbekun Babiloni, wà ni akoti sibe.

Ki ni şeḷe si ipilẹ ti Ẽmi ti Qlọrun fi lele sinu okan rẹ nigba ti iwọ ri igbala? Iwọ ha n mọ ile naa siwaju bi? Tabi o ti fi tẹmpili okan rẹ silẹ ni aipari?

Ni odun pupọ seyin ni ibi kan naa ti Haggai gbé n waasu yii, ni a ti kọ Tẹmpili Solomoni olowo iyebiye si pelu fifi oḡbon to awon okuta, awon igi ikole ati wura to beḷe ti a kọ gburo mataki nibẹ titi a fi kọ Tẹmpili naa tán. Nigba ti a pari Tẹmpili naa ti a si yaa si mimọ, Qlọrun fi didun inu Rẹ han nipa riran Ẽmi Mimọ Rẹ bi awosanma si aarin awon ti n josin. Awon alufaa ati awon alohun-elo-orin kò si le şe işe-isin nitori ogo Qlọrun.

Igbekun ati Ipadabo

Bi oḷo ti n gori oḷo awon eniyan Qlọrun deşe. Won bo orişa dipo sisin Qlọrun alaaye. Won kò lati teṭi silẹ si awon wolii ti Qlọrun ran lati ba won wi, ati lati tọ won. Won tubo n lo siwaju si i ninu awon çeşe won titi Qlọrun fi fi àye silẹ pe ki a ti owo Nebukadnesari Oba kó won ni igbekun ati ki si wó Tẹmpili won daradara ni lulẹ.

Leyin aadorin odun geḡe bi Oro Qlọrun, Kirusi Oba Persia fi iwe aşe si ode, pe ki awon wonni ti Qlọrun ti rú Ẽmi won soke pada lo si Jerusalemu lati tun Tẹmpili kọ. Won gba igi ikole lati Lebanoni, won si fi ipilẹ ile naa lele, şugbon awon ota won dé leşekeşe, won si mu ki a dawo işe naa duro. Nitori naa won fi işe aapon ile naa silẹ. Won ko dawo işe işe duro şugbon işe ti awon tikara won ni won n şe dipo ki won işe fun Oluwa.

Won işe karakara lati kọ awon ile daradara. Won gbin ogba ati ogba-ajara fun ara won, şugbon won ko şe ohunkohun fun Oluwa.

Ibinu Qlọrun

Qlọrun ri eyi, ko si dun mọ On ninu. Nitori naa o şeḷe pelu pe, ni gbogbo titete lo si oko ni owuro kutukutu lati işe ati pipe lati siwo ni ašale, iwon irugbin diẹ ni won n ri. Eso diẹ ni won ri ká lati inu ogba ajara won. Ile yán, o si gbẹ nitori airo oḷo. Owo eran won kò mu irun wa to lati fi hun ašo won. Won işe karakara şugbon o dabi eni pe won ko ni to fun ara won ati fun awon ebi won.

Qlọrun fe ran awon Omọ Israeli lowo, nitori naa O ran Haggai lati so fun won ohun ti o je ki wahala dé bá won. Qlọrun so pe nitori ti won je ki awon ota di won lowo ni. Oro işe ti a ran naa wi pe, “Ẽ kiyesi ona nyin.” Ronu nipa iru igbesi-ayé ti iwọ n gbé. Won ni owó ati akoko lati fi kọ ile ti ara won, şugbon won kò ni akoko lati fi kọ ile ti Qlọrun; nitori naa ni Qlọrun şe dá ojo duro.

Nigba miiran ojo kò ni rò ni apa kan ilu wa. Ile a gbẹ, irugbin a si kere pupọ. Şugbon eniyan meloo ni o n ronu pe o şe e şe ki o je nitori çeşe awon eniyan ni.

Iwọ ha ti kuro ninu kikoju ija si ešu, o ha ti fa owo itara ti o ni fun kika Bibeli seyin o ha ti je ki ife lilọ si ile-isin ati gbigba adura nibi peḡe ki o di tutu? Ro inu rẹ wò. Ibukun Qlọrun ha ti kuro ninu igbesi-ayé rẹ bi?

Ipe si İşe

Nigba ti Haggai waasu fun awon eniyan wonyii ni Jerusalemu, won gbagbo pe ise ti a ran yii, lati odo Olorun ni o ti wa, ki si i se lati odo eniyan. Eru Olorun wa ninu okan won, Serubabeli baale, ati Joshua alufaa, ati gbogbo awon eniyan pada si kikó Tempili naa, Olorun si wa pelu won.

Nigba ti alufaa re ba n waasu iwọ ha n si okan re paya, ki o si gba Olorun laaye lati ba okan re soro? (1Tessalonika 2:13).

Bi a ti n mo ogiri ile naa ga, ti a si n ko awon ohun elo ikole jo lati fi pari Tempili naa, Olorun mo pe diẹ ninu awon agbaagba ti won ti ri Tempili ti Solomoni ninu ogo re wa ninu ibanuje nitori Tempili naa ko se e fi se akawe ara won rara.

Imulokanle

Nitori naa Olorun ran oro isiri si won. O wi pe, “Mura giri” lati sise ati lati pari ise rere ti kikó ile Olorun yii, nitori “Emi wa pelu nyin.” Ilepwa wa ti o ga ju lo lojo oni ni yii, pe Olorun yoo wa pelu wa, ati pe, yoo si wu U lati maa gbe ninu awon ile-isin wa. Oun yoo maa gbe ibe bi awa, omo ijo, ba re ara wa silẹ ti a si gboran, nitori Olorun so ninu Isaiah 57:15; “Nitori bayi li Eni-giga, ati eniti agbega soke so, ti ngbe aiyeraiye, oruko eniti ije Mimó, emi ngbe ibi giga ati mimó, ati inu eniti o li emi irobinuje on irele pelu.”

Nigba naa ni Olorun so gbolohun oro eyi ti o je ohun ijinle fun pupo awon ti won gbo o: “Ogo ile ikeyin yi yio po ju ti isaju lo, li OLUWA awon omo-ogun wi: nihinyi li emi o si fi alafia fun ni.” Tempili won ko po ju Tempili Solomoni lo niti awon nnkan ikole olowo iyebiye – okuta, igi ati wura. Sugbon wolii naa, nipa imisi Emi Mimó n fi oju ri ona jijin rere, ti o tayọ akoko ti a o bi Jesu bi Omo owo ni ibuje eran ni Betlehemu, ani akoko igba ti Jesu yoo pada wa gbe ijoba re kale lori ile ayé ninu Tempili ti o loja ju lo ni tooto, eyi ti a o si ko ni Jerusalemu.

“Nihinyi li emi o si fi alafia fun ni, li OLUWA awon omo-ogun wi.” Jesu n padabo nigba keji yiigege bi Omo-Alade Alaafia lati joba egberun (1,000) odun lori ile-aye. Lati le ni ipin ninu ijoba egberun odun alaafia ti Jesu, a gbodo sora lati ri pe a ko, ati pe a so Tempili okan wa nisisiyi. Ise ile kikó ti a ni i se lojo oni ni yii, bakan naa ni Oro naa si wi. “Mura giri, ki e si sise.”

Idiwọ

Ni akoko yii gan an ti Serubbabeli, ati Joshua ati gbogbo awon eniyan n sise kikó ile Olorun, awon ota tun de, won si gbiyanju lati da ise naa duro (Esra 5). Bakan naa ni o ri nigba ti iwọ ba ni okan lati kole fun Olorun, ota yoo to o wa. O le gba odo ore re to o wa tabi lati odo okan ninu awon ebi re paapaa ti yoo wi pe, “Ki i se ohun danindanin pe ki o maa lo si ile-isin nigba gbogbogege bi o ti n se.” Nigba ti o ba tile lo si ile-isin paapaa, ota tikara re le soro kele si o leti pe, “Iwo ma se gbadura lare yii: ore re n duro de o.” Bi iwọ ba tetisile si i, tempili okan re ni iwọ se ainaani re.

Olorun n fe ru emi wa soke lati maa te siwaju ninu kikó ile naa, Oun yoo se be bi a ba tetisile si Oro Olorun ti a waasu re.

Gbigbeeran Eşe

Ninu ise keta ti a ran Haggai, Olorun wi fun un pe ki o beere nipa Ofin Mose lowo awon alufaa, bi iseti aso alufaa ti a ti ya si mimo ba kan eran irubo, ti akara ati ti ororo tabi ti eran-keran ti a mu wa sinu Tempili, ebo naa yoo ha je mimo bi? Won dahun pe, Be ko. Sugbon bi eniyan kan ti o je alaimo ba fi ara kan okan ninu awon irubo wonyii, awon irubo naa yoo ha je alaimo bi? Idahun ni pe, Be ni. Olorun wi pe, “Beni enia wonyi ri. be si li olukuluku ise owo won.”

Itumo eyi ni pe o roron lati bo sinu egbe awon ti ko i ti ri igbala, sugbon bi o ti wu ki eniyan naa lo si ile-isin to, bi o ti wu ki o maa rin mo awon eniyan Olorun to, nigba ti eniyan ba tikara re wa oju Olorun ni o to le ri igbala.

Awon eniyan wonyii ti se ainaani ise ati isin Olorun won si ti kun fun iwa imo-ti-ara-eni-nikan to be ti ohun gbogbo ti won n se je alaimo ati eyi ti Olorun ko le tewo gba.

Iwo ha ti ronun ri pe iwa imo-ti-ara-sni-nikan je ohun aimo ati pe arun ti o maa ran ni? Sora lati maa ba awon eniyan ti o ni imo-ti-ara-won-nikan ati awon ti o ni ife si sise ohun ti ara won ju sise fun

Ọlọrun kẹgbẹ pọ. Paulu, Aposteli, kowe si awon ara Korinti pelu awon orọ wonyii, “Nitorina e jade kuro larin won, ki e si ya ara nyin si otọ, li Oluwa wi, ki e mase fi owọ kan ohun aimo” (2 Korinti 6:17).

Ọlọrun fi han awon eniyan naa pe, bi o tile je pe won ko ni ibukun nigba ti won n sise fun ara won, nisisiyii ti won n se ife Ọlọrun nipa kikọ Tempili naa, ibukun Re yoo pada sori awon ohun-ogbin won ati awon ile won ati awon ebi won lesekesese.

Ipenija

Orọ wolii naa ti o keyin tayọ orọ isiri. O je orọ ipenija fun gbogbo Onigbagbo ni gbogbo igba lati ri pe won ko tempili okan won, ati pe o wa ni titunse daradara, nitori pe Jesu n bowa! A ko mo ojo tabi wakati ti Oun yoo pada wa, sugbon a n ri awon ami naa. Awa ti o wa ni imurasile ni a o gba soke lati wa pelu Re nigba ti idajo nla yoo mi gbogbo orile-ede ti o kun fun ese kijikiji. Leyin naa awa o pada wa pelu Re lori esin funfun (Ifihan 19:14) nigba ti yoo wa lati lu gbogbo ese ati isote bole ti Oun yoo si joko lori ite Re ninu Tempili ni Jerusalemu.

A feran lati maa ni ifarahan Re nihin. Sugbon wo bi ifarahan Re yoo ti ni ogo to nigba ti gbogbo orile-ede yoo maa lo si Jerusalemu ni ododun lati lo wo O, ati lati teti si awon orọ aanu Re!

Bi a ba je ki tempili okan wa mo nipa fifi otito inu ka Bibeli, nipa adura gbigba, ti a si je ki owọ wa kun fun ise isin Ọlọrun, yoo mu wa ye nigba ti Jesu ba de.

AWON IBEERE

- 1 Bawo ni a se mo pe awon Ju ti akoko Haggai ko ni ounjẹ ati aso-wiwọ to lati fi tan aini awon ebi won?
- 2 Ki ni ohun ti Ọlọrun ni o faa ti won ko fi ni ibukun?
- 3 Nigba ti awa ti a wa ni Nigeria ko ba ni ojo to bi o ti ye fun awon ohun-ogbin wa, ki ni o maa n saba faa?
- 4 Ta ni n ba awon Ju ti o wa ni Jerusalemu soro nigba ti Haggai waasu?
- 5 Ta ni n ba wa soro nigba ti awon alufaa wa ba n waasu?
- 6 Iru tempili wo ni a gbodo ko lojo oni?
- 7 Akoko wo ni Ọlọrun n toka si nigba ti O wi pe, “Ogo ile ikhin yi yio po ju ti isaju lo?”
- 8 Ki ni Haggai fi se apejuwe lati fi han pe ese maa n ran, ati pe ododo maa n ti ipa wiwa Oluwa nikan-soso wa?